

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।  
వేదాంతాచార్యవర్యో మే సన్నిధత్తాం సదా హృది ॥

శ్రీ మేల్పత్తూర్ నారాయణభట్టతిరి విరచితం

॥ శ్రీమన్నారాయణీయం ॥  
(దశక - 54)

*This document\* has been prepared by*

**Sunder Kidambi**

*with the blessings of*

శ్రీ రంగరామానుజ మహాదేశికన్

**His Holiness śrīmad āṇḍavan of śrīraṅgam**

---

\*This was typeset using L<sup>A</sup>T<sub>E</sub>X, skt, Itrans, and the **Tikanna** font.

శ్రీః  
శ్రీమతే కృష్ణాయ పరబ్రహ్మణే నమః  
శ్రీమతే రామానుజాయ నమః

## ॥ శ్రీమన్నారాయణీయం ॥ (దశక - 54)

కాశియమర్దనే గోగోపానాముజ్జీవనవర్ణనం

త్వత్సేవోత్కసౌభరిర్నామ పూర్వం  
కాలింద్యంతర్ద్వాదశాబ్దం తపస్యే |  
మీనవ్రాతే స్నేహవాణ్ భోగలోలే  
తార్ష్యం సాక్షాదైక్షతాగ్రే కదాచిత్ || 1 ||

త్వద్వాహం తం సక్షుధం తృక్షనూనుం  
మీనం కంచిజ్జక్షతం లక్షయే సః |  
తప్తశ్చిత్తే శప్తవానత్ర చేత్ త్వం  
జంతుాణ్ భోక్తా జీవితం చాపి మోక్తా || 2 ||

తస్మిన్ కాలే కాలియః క్షేలదర్పాత్  
సర్పారాతేః కల్పితం భాగమశ్నే |  
తేన క్రోధాత్ త్వత్పదాంభోజభాజా  
పక్షక్షిప్తస్తద్దురాపం పయోఽగాత్ || 3 ||

ఘోరే తస్మిన్ సూరజానీరవాసే  
తీరే వృక్షా విక్షతాః క్షేలవేగాత్ |  
పక్షివ్రాతాః పేతురభే పతంతః  
కారుణ్యార్ద్రం త్వన్మనస్తేన జాతం || 4 ||

కాలే తస్మిన్నేకదా సీరపాణిం  
ముక్త్యా యాతే యామునం కాననాంతం |

త్వయ్యుద్ధామగ్రీష్మభీష్మోష్మతప్తా  
 గోగోపాలా వ్యాపిబాక్ష్యేలతోయం || 5 ||

నశ్యజ్జీవా విచ్యుతాఞ్జాతలే తాన్  
 విశ్వా పశ్యన్నచ్యుత త్వం దయార్ద్రః |  
 ప్రాప్యోపాంతం జీవయామాసిథ ద్రాక్  
 పీయాషాంభోవర్షిభిః శ్రీకటాక్షైః || 6 ||

కిం కిం జాతో హర్షవరాతిరేకః  
 సర్వాంగేష్యిత్సుత్థితా గోపసంఘాః |  
 దృష్ట్వాఽగ్రే త్వాం త్వత్కృతం తద్విదంత -  
 స్త్వామాలింగే దృష్టనానాప్రభావాః || 7 ||

గావశ్చైవం లబ్ధజీవాః క్షణేన  
 స్ఫితానందాస్త్యాం చ దృష్ట్వా పురస్తాత్ |  
 ద్రాగావత్రుః సర్వతో హర్షబాష్పం  
 వ్యాముంచంత్యో మందముద్యన్నినాదాః || 8 ||

రోమాంచోఽయం సర్వతో నః శరీరే  
 భూయస్యంతః కాచిదానందమూర్తాః |  
 ఆశ్చర్యోఽయం క్షేలవేగో ముకుందే -  
 త్యుక్తో గోపైర్నందితో వందితోఽభూః || 9 ||

ఏవం భక్తా ముక్తజీవానపి త్వం  
 ముగ్ధాపాంగైరస్తరోగాంస్తనోషి |  
 తాదృగ్భూతస్ఫితకారుణ్యభూమా  
 రోగాత్ పాయా వాయుగేహాధివాస || 10 ||